

an>

title: Need to give direction to Food Corporation of India (FCI) to purchase crop from the farmers of Punjab.

श्री भगवंत मान (संगरूर): अध्यक्ष महोदया, जब देश में अनाज की कमी थी तो पंजाब के किसान ने देश को अनाज के मामले में आत्मनिर्भर बनाया, लेकिन बदकिस्मती की बात है कि देश को आत्मनिर्भर बनाकर खुद वह आत्मनिर्भर नहीं बन पाया - कभी कुदरत की मार, कभी किसी कानून की मार, चाहे वह भूमि अधिग्रहण बिल हो, चाहे स्वामिनाथन की रिपोर्ट को लागू न करने का मामला हो, चाहे एम.एस.पी. को खत्म करने का मामला हो। अभी जो मार किसान पर पड़ने वाली है, वह यह है कि एफ.सी.आई. ने ऐलान कर दिया है कि हम 50 परसेंट कम गेहूँ पिछली बार से खरीदेंगे जिससे बेमौसमी बरसात की मार झेल रहे किसान को और भी दोहरी मार पड़ेगी। मैं आपके माध्यम से सरकार को यह आग्रह करना चाहता हूँ कि फूड कॉर्पोरेशन ऑफ इंडिया को यह निर्देश दें कि वह पंजाब के किसानों का पूरे का पूरा गेहूँ खरीदें। इसमें कमी न करें ताकि पंजाब के किसान को बचाया जा सके। पहले ही वह खुदकुशी कर रहा है, कर्ज़ है। इसलिए मैं आपके माध्यम से सरकार के ध्यान में लाना चाहता हूँ कि एफ.सी.आई. को आर्डर दिया जाए कि वह पूरा गेहूँ खरीदें। बहुत बहुत धन्यवाद। ... (व्यवधान)